

اسلام کا اقتصادی نظام

اور

رسالہ ترجمان القرآن

از مولانا محمد حفظ الرحمن صاحب سید ہاروی

ندوۃ المصنفین دہلی نے جو کتابیں شائع کی ہیں۔ ان میں کتاب ”اسلام کا اقتصادی نظام“ اپنا ایک خاص امتیاز رکھتی ہے۔ اس زمانہ میں جبکہ دنیا کے نظامائے معیشت و اقتصاد اپنی کمزور بنیادوں پر گر رہے ہیں۔ اس کتاب میں اسلام کے اقتصادی نظریوں کو ہندوئیہ ترتیب کے ساتھ پیش کر کے دنیا کو، خاص طور پر دنیائے اسلام کو ان کی طرف دعوت پیش رفت دی گئی ہے آج جبکہ اکثریت کا اقتصادی سن ہاری نئی نسل کی توجہ کو غیر ضرورت طریقہ پر جذب کر رہا ہو اس قسم کی کتاب کا لوگوں کے ہاتھوں میں آنا مصنف کے اعلیٰ اسلامی احساس اور صادق مذہبی جذبہ کا ایک ایسا مظاہرہ ہے جس پر اتفاق آراء اظہار تحسین کیا جائے گا۔ لاندہ ہمت کے اس دور میں مذہب کی مثل روشن کرنا، آزادی فکر کے اس ماحول میں نظر و فکر کے لئے اسلام کی پابندیوں کو قبول کر کے ظلم کو جنبش دینا، مگر اہی کی اس بڑی اور پھیلی ہوئی دنیا میں مادہ پرستوں کے اقتصادی قلموں کے مقابلہ میں اسلام کے قلم کی دیواروں کو بند کرنا پڑی دلیری کا کام ہے اور اس کام پر کتاب کے مصنف مولانا محمد حفظ الرحمن صاحب نہ صرف اسلامی ہند بلکہ تمام اسلامی دنیا کے لشکر یہ کے مستحق ہیں۔

اسلامی تاریخ کے قدیم دور میں صدیوں پہلے اسلام کے اقتصادی نظام کا ایک غالب موجود تھا اور اس میں روح اور زندگی بھی متحرک نظر آتی تھی لیکن اس سلسلہ میں اب تک اس اہم موضوع پر مرتب عمل میں کوئی کتاب موجود نہ تھی۔ اُردو زبان کا علمی خزانہ بالخصوص اس گرانقدر منابع سے خالی تھا۔ حکومت و مملکت کے تصور میں اقتصادی نظام کا تصور حکم بنیاد کی حیثیت رکھتا ہے۔ دولت کے نظام کے لئے دولت کا وجود اور ایک نظام کے ماتحت وجود لا بدی ہو۔ نردۃ الضعفاء کا قیام عمل میں آیا تو اسلامی زندگی کے وہ تمام عوامل بھی بیک نظر سامنے آ گئے جو اسلامی قانون، اسلامی اخلاق اور اسلامی تاریخ سے متعلق تھے جو کہ اقتصاد و معیشت کے مسائل نے دنیا کی عقل کے تافیہ کو تنگ کر رکھا تھا اس لئے ادارہ کے ایک رفیق اعلیٰ نے اس موضوع کا انتخاب کیا۔ اسلام کی طرف سے قلم کو سنبھالا اور مدت کی سعی اور وسیع مطالعہ کے بعد اسلام کے اقتصادی نظام کو جدید اسلوب پر مرتب کر کے ایک کتاب کی صورت میں پیش کر دیا۔ اس کام کی اصل قدر و قیمت اس کی اصل حقیقت سے متعلق ہے۔ اس خاص بات کو بھی کہ یہ کتاب پہلی مبارک کوشش ہے۔ آئندہ اس موضوع پر بہت کچھ لکھا جائے گا اور بہت زیادہ لکھا جائے گا۔ مگر مستقبل کے کام کی ساری عمارت کی بنیاد یہی کتاب ہوگی۔ گویا یہ کتاب حال کا سفیر ہے جو ہمارے اضنی اور مستقبل کے درمیان تعلق برقرار رکھنے پر ہمیشہ زور دیتا رہے گا۔

سب جانتے ہیں کہ جب ایک کتاب کسی اعلیٰ ادارہ سے شائع ہوتی ہے تو ملک کے ہرگز میرہ علمی اداسے اور علمی اصحاب اس کے متعلق انہار رائے کرتے ہیں۔ رائیں موافق بھی ہوتی ہیں مخالفت بھی۔ تحسین بھی ہوتی ہے اور تنقید بھی۔ مگر اہل علم کبھی علم کے مقام سے نیچے

اتر کر اٹھارے نہیں کرتے۔ اسلام کے اقتصادی نظام پر بھی دونوں قسم کی رائیں اشتباہ پزیر ہوئیں۔ موافق رائے سامنے آئی تو خدا پر نظر لگئی۔ تنقید صادق سامنے آئی تو اس کو دل میں جگہ ملی۔ اس لئے کہ مصنف محترم اپنے دیباچہ میں خود لکھ چکے ہیں کہ ”مجھ کو ہر وقت بتانے کی بجائے مصنفانہ طریقہ پر میری رہنمائی کی جائے“

خوش قسمتی یا بد قسمتی سے مولوی ابو الہی صاحب دودی نے بھی تنقید کے لئے قلم اٹھایا۔ اور رسالہ ترجمان القرآن کے نمبر ۳۰۰-۳۰۱ جلد نمبر ۱ میں جو کچھ لکھنا چاہا لکھ دیا۔ ان کو اس کتاب میں ایک خوبی (بد رجحان مجبوری)، اور ایک بڑا عیب نظر آئے۔ ایک مصنف کے لئے ایک صحیح اختلافی رائے ہزار تحسین و آفرین سے زیادہ قیمتی ہوتی ہے مگر ہمیں افسوس ہے کہ مودودی صاحب نے ایک علمی کتاب پر قلم اٹھایا۔ مگر نہ تنقید علمی ہے۔ نہ طرزِ تحریر علمی ہے نہ تنقید کا رجحان اور میلان علمی ہے اور کہا جاسکتا ہے کہ متانت و بنجیدگی کے اس نئے علمی فلسفہ کو ہندستان کا ایک اہل علم بھی قبول نہیں کیے گا۔

”اسلام کا اقتصادی نظام“ کیسی کتاب ہے؟ ہم چاہتے ہیں کہ آپ ایگٹ ہندستان کے ارباب علم کی آواز کا مطالعہ کریں اور دوسری طرف مودودی صاحب کی تنہاراٹھو کا۔ ذیل میں ہم چند آراء کا خلاصہ پیش کرتے ہیں۔

دارالمصنفین اعظم گڑھ کا بلند پایہ علمی رسالہ معارف کتاب پر اپنے طویل تبصرہ میں لکھتا ہے ”خوشی کا مقام ہے کہ نردوۃ المصنفین کے ایک فاضل رکن مولانا حفص الرحمن صاحب

نے اس فرض کفایہ کو ادا کیا، اس کتاب میں انھوں نے اسلامی نظام اقتصاد کے تمام بنیادی اجزاء اسلامی حکومت کے نظام، اس کے فرائض، بیت المال کے مداخل و مخارج، زکوٰۃ و صدقات، اوقاف، تبرع احسان، کسب معاش کی ترغیب، صنعت و حرفت

تجارت، معدنیات، زمین، زمینداری، کاشتکاری، مگنان، خراج، مالگزارمی، سود، منشیات کی تجارت، تجارتی قار، مزدور کی حیثیت، ان کے اور سرمایہ داروں کے حقوق و فرائض، اسلامی شریعت وغیرہ ان تمام امور کے متعلق جن کا تعلق براہ راست سرمایہ و محنت دولت اور اس کے مصرف سے ہے، یا بالواسطہ اقتصادیات پر ان کا اثر پڑتا ہے، اسلامی قوانین اور اس کی اخلاقی تعلیمات کو اس تفصیل و ترتیب کے ساتھ پیش کیا ہے کہ اسلام کی اشترک کی روح اور اس کے نظام اقتصادیات کے تمام بنیادی مسائل اور اہم پہلو سامنے آجاتے ہیں، کتاب کے آخر میں اس نظام کا دوسرے مذاہب کی اقتصادی تعلیمات اور موجودہ دور کے اقتصادی نظاموں سے موازنہ کر کے دکھایا ہے کہ اسلام ہی کا اقتصادی نظام موجودہ اقتصادی مشکلات کا حل اور اس کا علاج ہے اور اسی کے ذریعہ دنیا کی اقتصادی فلاح ممکن ہے۔ اردو میں اسلام اور اشترکیت پر کافی لکھا جا چکا ہے۔ لیکن خالص اسلامی نقطہ نظر سے اور اس تفصیل اور جامعیت کے ساتھ اب تک کسی نے اس مسئلہ پر نگاہ نہیں ڈالی تھی۔ موجودہ اشترک کی رجحان اور مسلمان نوجوانوں کے غیر مستدل غلو اور بے راہ روی کے پیش نظر اس کتاب کی بڑی ضرورت تھی۔ مولانا حفظ الرحمن صاحب نے یہ کتاب کلمہ کر دقت کے ایک بڑے تقاضے کو پورا کیا۔

(انتہی لخصاً معارف جلد ۴۶ نمبر ۲)

ڈاکٹر ذاکر حسین خاں صاحب شیخ الجامعہ دہلی جو ہندوستان کے مشہور ماہر اقتصادیات ہیں۔ فرماتے ہیں ”میں نے اس کتاب کا دو مرتبہ مطالعہ کیا۔ اور میری قلمی رائے ہے کہ یہ کتاب اسلامی معاشیات کے سلسلہ میں ایک کامیاب کوشش ہے۔“

مولانا عبدالمالک جدو یا آبادی جنھیں بی۔ اے (علیگ) ہونے کے باوجود مودودی صاحب کی طرح علم معاشیات میں مہارت کا ادعا نہیں، انھوں نے کتاب پر تبصرہ کرتے ہوئے اگرچہ بعض

شکریے کے ہیں۔ لیکن اس کے ساتھ ہی انہیں یہ بھی تسلیم ہے کہ ”کتاب خاصی تلاش و تفحص کے بعد لکھی گئی ہے اور ایک سنجیدہ عنوان سے متعلق ایک سنجیدہ کوشش ہے“ پھر آخر میں لکھتے ہیں ”کتاب بحیثیت عمومی مفید ہے اور ادارہ نوری المصنفین بہر حال متفق شکریہ ہے کہ اس نے اس اہم موضوع پر طبقہ علماء کو متوجہ کیا تو سہی“

(صدق جلد ۵ نمبر ۲۱)

مسٹر عبدالرحیم شبلی جو ابراہام علی صاحب مودودی کی طرح بے سندے نہیں، بلکہ بی۔ کام ہیں۔ اور اس لئے انہیں ضرورت نہیں کہ معمولی اردو کے الفاظ کے لئے توسین میں انگریزی کے لفظ لکھ کر اپنی انگریزی دانی کا سکڑ بٹانے کی کوشش کریں، کتاب پر تبصرہ کرتے ہوئے لکھتے ہیں ”موضوع کے اعتبار سے یہ تصنیف اردو ادب میں اتنا ہی درجہ رکھتی ہے، اور اسلامی حوالجات کے لحاظ سے مانع و جامع ہے ہمارے خیال میں یہ کتاب ہر جدید تعلیم یافتہ نوجوان کی نظر سے گزرنی چاہئے۔ تاکہ اسے معلوم ہو کہ دنیا کے اقتصادی مسائل کا حل اسلام نے کس خوبی اور جامعیت و قطعیت کے ساتھ پیش کیا ہے“

(دالنگیر لاہور، مارچ ۱۹۸۱ء)

ان رسائل و جرائد کے علاوہ ہندوستان کے دوسرے بہت سے موقر اخبارات و رسائل نے اس کتاب پر ذوق و آرازا ظاہر کی ہیں اور مصنف کی کوشش کو سراہا ہے۔ لیکن ان سب جہاں نقل کرنا موجب طوالت ہو گا۔ اس لئے ہم انہی چند آراء کے نقل کرنے پر اکتفا کرتے ہیں۔ ان بلند پایہ آراء کا مکمل ہیں مسلمانوں کے اس ملی ذوق میں نظر آئے کہ کتاب کا پہلا ایڈیشن ابھی تیار ہوا تھا کہ ابھی دوسرا ایڈیشن تیار کرایا جا رہا ہے۔ اب آپ مولانا مودودی صاحب کی تنقید ملاحظہ کیجئے۔ اگر ہم تمام مضمون تنقید میں کریں گے تو ہمیں یقین ہے کہ

علماء کا کیا ذکر کم علم اصحاب بھی اس انداز تحریر کو پسند نہیں کریں گے۔

خلاصہ کلام کے طور پر مودودی صاحب کی تنقید کے جہتہ بہتہ پائے نذر ناظرین کے جاتے ہیں۔ اہل علم کی آراء کے الفاظ سے انکے ہر حرف کو ساتھ ساتھ لایے اور دونوں رایوں کو تھمتے چلے تاکہ مودودی صاحب کی رائے کی قیمت بھی متعین ہوتی رہے۔ البتہ اس بات کو اصل کے طور پر یاد رکھنے کو دوسرے علماء نے جہاں کتاب اور مصنف کی عزت افزائی کی جو وہاں مودودی صاحب نے ہر منزل میں دونوں کی توہین متعین کی سہی تبلیغ فرما کر ثواب دنیا و صلاح آخرت حاصل کرنے کی کوشش کی ہے۔

فرماتے ہیں:-

”ہم اس کو ناکام کوشش کہنے پر مجبور ہیں“

”کتاب کا ایک حصہ سب سے زیادہ افونناک ہے“ مصنف کی بصیرت عجیب و غریب اسلامی بصیرت ہے:- مصنف سرے سے اسلامی بصیرت نہیں رکھتا۔ اور کافر اند نظام کے تحت زندگی بسر کرنے والوں میں ہے:- مصنف کے تحفظات طفل تسلی سے زیادہ نہیں:- مصنف کم ہمت ہے:- ”مصنف کا تعلق علماء کے اُس گروہ سے ہے جس پر کم ہمتی، شکست خوردگی کا تسلط ہو گیا ہے“ ”یہ اسلامی نظریہ ہی کم نکت ہے“ ”عبارت کا ایک ایک لفظ جہنناک ہے“ ”ان لوگوں نے انگریز کی دشمنی کو ایک مستقل مذہب بنا لیا ہے“ ”یہ استدلال ایک مسلمان کے لئے کچھ کم شرمناک نہیں:-“ ”غور و عصبیت جاہلیت ہے:-“ ”اسلام کے پیروں کے متعلق لکھتے ہیں:-“ اس دین کے پیرو یا تو منافق ہیں یا نالائق یا پست ہمت“ ”ہر مسلمان کے لئے شرم سے ڈوب مرنے کی بات ہے۔ اللہ اللہ اسلام ہمارے اور ان کے جیتے جی اس حد کو پہنچ گیا ہے کہ شیطان بھی اس سے خوش ہونے لگا ہے“

یہ ہے تنقید؟ طبعی کتاب پر طبعی تنقید! جو ناکام کوشش کے لفظ سے شروع ہوتی ہے اور افسوسناک کم ہمتی، شکست خوردگی، فقدان صلاحیت، باطل پروری، نصیبت جالبیت، منافق، نالائق سے گزرتی گذرتی شیطان کی خوشی پر ختم ہوتی ہے **انالله فم انالله**۔ لا حول ولا قوت الا باللہ العلیٰ العظیم۔

اس تمسید کے بعد اب ہم ذیل میں مولانا حفظ الرحمن صاحب کا وہ مضمون نقل کرتے ہیں جو انہوں نے کتاب کے مصنف ہونے کی حیثیت سے ابو الاعلیٰ صاحب مودودی کے جواب میں لکھا ہے۔
ح - غ

مولوی ابو الاعلیٰ صاحب مودودی نے ندوۃ المصنفین کی کتاب ”اسلام کا اقتصادی نظام“ پر ترجمان القرآن جلد ۱، عدد ۴-۵ میں جو تبصرہ کیا ہے۔ اُس کے پڑھنے سے معلوم ہوتا ہے کہ دراصل یہ کتاب پر ریویو نہیں بلکہ اس پردہ میں مصنف اور جمعیتہ العلماء ہند کے معزز اراکین پر سب و شتم اور بدزبانی و گستاخ بیانی کے زہر سے بچھے ہوئے تیروں کی اس لئے بارش کی گئی ہے کہ یہ سب جناب مودودی صاحب کی بارگاہِ سیات میں کشتی و گردن زدنی ہیں۔

مودودی صاحب کی اُس پارٹی کی زبانی جو ”من ترا حاجی گویم تو مرا حاجی گو“ کے مطابق ان کو بہت کچھ سمجھتی ہے۔ اکثر یہ سنا ہے کہ آپ بخیدہ نویس اہل قلم میں سے ہیں، لیکن اس ریویو کے پڑھنے کے بعد معلوم ہوا کہ اس بیسویں صدی کے دور میں اختلاف خیال کی بنا پر دوسروں کو گالیاں دینا اور غیر مذہب انداز میں اُخیر ہر فلعن ملعن بنانا اور اس ناپاک اینٹ ٹھکڑے پر اپنے ایمان، اپنے تقویٰ و طہارت اور اپنی دیانت کی تعمیر کو استوار کرنا یہی سب سے بڑی منانیت اور بخیدگی ہے۔

”اسلام کا، اقتصادی نظام“ کے متعلق تو مودودی صاحب نے صرف چند باتیں بیان کی ہیں باقی ہزاروں سب و شتم کا ایک انبار ہے جو معتقدین یا مصنف کے احوال سے منکرین کے لئے ضیافت طبع کا سامان ہے۔

انڈا گالیوں کے حصّہ کو چھڑ کر ہم تنقید کی جانب متوجہ ہوتے ہیں۔

اول فرماتے ہیں کہ ”علم المعیشت سے مصنف کی فنی واقفیت محض سرسری نوعیت کی معلوم ہوتی ہے“ اس کے متعلق صرف اس قدر لکھ دینا کافی ہے کہ اسلام نے جس علم المعیشت کا سبق قرآن عزیز، احادیث کسول اور ان دونوں سے منبسط فقہ کے ذریعہ ہم کو دیا ہے محمد اللہ مصنف کی معلومات اس سلسلہ میں نہ صرف کافی ہیں بلکہ ناقص صاحب کے مبلغ علم سے بہت زیادہ بلند ہیں اور اگر ناقص صاحب کے دعویٰ کے ساتھ دلیل بھی ہوتی تو اس پر تبصرہ سے اس حقیقت کا بخوبی اندازہ ہو سکتا تھا۔

البتہ یورپ کے دور جدید میں ”علم المعیشت“ نے جو فنی حیثیت اختیار کر لی ہے، اگرچہ مصنف براہ راست انگریزی، فرانسیسی اور دوسری یورپین زبانوں سے اس سلسلہ میں تنقید نہیں ہو اگر اردو اور عربی زبانوں میں ہندوستان، مصر اور برصغیر وغیرہ میں اس سلسلہ کا جو بہترین ذخیرہ طبع ہوا ہے وہ مصنف کے پیش نظر ہاں اور اس کا اظہار خود مصنف نے کتاب کے مقدمہ میں کر دیا ہے اور اس قدر معلومات اسلام کے اقتصاد ہی نظام کی تشریح و توضیح کے لئے بلاشبہ کافی ہیں۔ اس لئے ناقص صاحب کا یہ فرمانا کہ انھوں نے اپنے فراہم کردہ مواد کو سائنٹفک طریقہ پر مرتب کرنے کے بجائے عجیب طریقہ سے کبیر دیا ہے، طرز نگارش کے ان اصولوں پر تو ٹیک ہے جن سے لوگوں کو مرعوب کر کے ان پر اپنی قابلیت کا سکھ بٹھانے اور اس طرح ان سے داد حاصل کرنے کے لئے ”سائنٹفک“ اور اس قسم کے انگریزی کے موٹے موٹے لفظ بول دیئے جاتے ہیں خواہ اس دعویٰ کے لئے دلیل خاک بھی موجود نہ ہو۔ مگر علمی نقطہ نظر سے اس قسم کا بے دلیل دعویٰ کوئی ذہن نہیں رکھتا۔

بہتر یہ تھا کہ دشنام طرازی اور توہین آمیز الفاظ سے کاغذ سیاہ کرنے کی بجائے اس ”سائنٹفک طریق“ کا کوئی نمونہ بطور دلیل پیش کیا جاتا۔

مصنف نے تو ناقص صاحب کے تعلی آمیز طرز کے بالکل خلاف اپنی تصنیف میں صفائی سے عرض کر دیا ہے کہ اس اسلوب کے ساتھ اسلامی لٹریچر میں یہ پہلی سی اور کوشش ہے اور بلاشبہ ”السالقون

۱۰ لادلوں کا طغرائے امتیاز اس سلسلہ میں خدا کے فضل و کرم سے اُس کو ہی حاصل ہے۔

ماہم علمی اعتبار سے اس میں جو خامیاں نظر آئیں براہ کرم دیانت کے ساتھ مصنف کو ان سے آگاہ کر دیا جائے اور محض سیاسی افکار کے اختلاف کے پیش نظر کتاب کو بہانہ بنا کر کیسہ جو طباہ مصنف سے بغض و حسد نکالنے کی سعی نہ کریں۔ مگر ناقد صاحب کی جولانی طبع اس سے باز نہ رہ سکی اور ایک مخصوص حلقہ سے مرجا اور احفد کی صدائسنے کے لئے مصنف کو خوب خوب گالیاں دیں اور نہ صرف اس کو بلکہ ان اعیان اُست کو بھی جن کی بدولت ہندوستان میں قرآن و حدیث کی صحیح روشنی قائم و دائم ہے کسی عربی شاعر نے شاید اسی قسم کے اہل قلم کے متعلق یہ کہا ہے۔

اذکان الطباع طباع سوء فلا اءب یفید دءلا اءب

دوسری بات ناقد صاحب نے یہ کہی ہے کہ ”یہ اشتراکیوں کو راضی کرنے کی ایک تبلیغی کوشش ہے“

مصنف کی جانب سے اس کا جواب یہ ہے کہ ”بسمانك هذا بہتان عظیم“ یہ مصنف پر بہت بڑا افترا اور بہتان ہے اور علمی بددیانتی کا ناقابل معافی جرم۔ اور یہ اس لئے کہ ”اسلام کا اقتصادی نظام“ میں خود جگہ جگہ ناقد صاحب کے اس بہتان کی تردید موجود ہے۔

مثلاً صفحہ ۳۵ پر ہے۔

اسلام لوگوں کو ذاتی ملکیت سے نہیں روکتا اور وہ ایسے اقتصادی نظام کو تسلیم نہیں کرتا جس میں انخاص دافراد کو اسباب منقولہ کے علاوہ زمین اور ذرائع پیداوار پر کسی حیثیت اور کسی حالت میں بھی حق ملکیت حاصل نہ ہو اور وہ اس طریق کار کو ”غیر فطری“ اور ایسے نظام کو ناقص اور ”غیر مطمئن نظام“ سمجھتا ہے۔

اور صفحہ ۱۳۷ پر نقش ہے۔

تادم وہ آراضی کی انفرادی شخصی ملکیت کا قائل ہے، نیز مسطورہ بالا اصول کا لحاظ رکھتے ہوئے بعض حالات میں زمینداری، کو چند خصوصی اسکات کی حد بندیوں کے ساتھ تسلیم کرتا ہے اور صفحہ ۴۴ پر درج ہے۔

بہر حال روایات حدیثی و تاریخی اس بات کا ثبوت فراہم کرتی ہیں کہ زمینداری اور کاشتکاری کا معاملہ اسلام کے دورِ اول میں مہاجرین و انصار کے درمیان بھی رہا ہے جبکہ بیشتر مہاجرین کاشتکار اور انصار صاحب زمین و املاک تھے۔ اور صفحہ ۴۵ پر ثبت ہے۔

اسی طرح وہ کاشتکار کو بھی یہ اجازت نہیں دیتا کہ وہ صاحب زمین کے مشترک عمل کے بعد زبردستی قابض ہو جائے اور اس کو اپنی ذاتی ملکیت سمجھنے لگے۔ اس لئے کہ اس قسم کی تمام شرکتوں میں اصل مال صاحب مال ہی کا ہے اور صاحب محنت کی شرکت منافع میں ہر ذکر اصل شے میں۔

اور صفحہ ۲۱۴ پر تحریر ہے۔

لیکن دوا میریے ہیں کہ جن میں ان دونوں اسلامی اقتصادی نظام اور اشتراکی اقتصادی نظام کے درمیان بنیادی اور اساسی اختلاف ہے۔ اور یہ اختلاف زیادہ وضاحت کے ساتھ دونا ہوتا ہے جبکہ سوشلزم کا آخری درجہ، "کمیونزم"، "مارکسزم"، کی شکل میں سامنے آتا ہے اور جس کا تجربہ آجکل روس میں ہو رہا ہے۔

اسلامی اقتصادی نظام اشتراکی اقتصادی نظام

(۱) دولت و ذرائع دولت میں انفرادی ملکیت کو (۱) دولت و ذرائع دولت سے انفرادی

تسلیم کرتے ہوئے اس کی حدود قائم کر دی جائیں ملکیت کو مٹا دیا جائے۔

(۲) لحاظ معیشت، اختلاف مدارج تسلیم کرتے (۲) لحاظ معیشت، اختلاف درجات کا انکار کیا
ہوئے احتکار کو رد کیا جائے۔
کیا جائے اور معاشی لحاظ سے بھی سوسائٹی
میں مساوات تسلیم کی جائے۔

اور صفحہ ۲۲ پر ضبط تحریر ہے۔

ان تفصیلات کے بعد یہ کہنا بجا نہ ہوگا کہ سوشلزم (اشتراکیت) کے یہ دو اصول دراصل اس
نظام اور اس سوسائٹی بلکہ اس (عیسوی) مذہبی گروہ کے مقابلہ میں انتقامانہ جذبات کے تحت
اصول قرار پائے ہیں جن کے ظالمانہ ماحول سے متاثر ہو کر کارل مارکس اور ہیگل نے اپنے
نظریوں کی بنیاد قائم کی ورنہ یہ ہر دو اصول نہ عملی تجربہ کی خرا دو پر ٹھیک اترتے ہیں اور نہ
عقلی دلائل کی روشنی میں صحیح نظر آتے ہیں۔

ان حوالہ جات کے مطالعہ کے بعد ناقد صاحب کی اس دیانت و ادعا عظم کا جائزہ لیا جاسکتا ہے جو
مصنف پر یہ بہتان طرازی فرما رہے ہیں کہ اس تصنیف کا مقصد اشتراکیت کے لئے تبلیغی کوشش ہے
مصنف اس خیانت علمی کے متعلق اس سے زیادہ اور کیا کہہ سکتا ہے

اذا خالفت الحیاء فاصنع ما شئت

اور ان ہی حوالوں سے یہ بھی اندازہ ہو سکتا ہے کہ ناقد صاحب اپنی ہمہ دانی کے زعم میں مصنف پر جو یہ حملہ کرتے
ہیں کہ دوسرے معاشی نظاموں کے تعاقب کے وقت مصنف کی فاشنزم اور مارکسزم سے ناواقفیت کا بڑی طرح
انکار ہوتا ہے اور یہ کہ اس سلسلہ میں مصنف کا مطالعہ نہایت ناقص بلکہ غلط ہے۔

غریب مصنف، ناقد صاحب کی طرح اپنی علمی قابلیت کی اشتہار بازی کا تو عادی نہیں ہے لیکن اُن کے
اس دعویٰ بے دلیل کے بعد یہ ضرور ظاہر کر دینا پسند کرتا ہے کہ فاشنزم اور مارکسزم کے متعلق اُس کا مطالعہ حد کے
فصل ذکر مے ناقد صاحب کے مبلغ علم سے بہت زیادہ اور بہت صحیح ہے۔

اور اگر ناقد صاحب اس قسم کے غیر مذہب طرز سے الگ ہو کر چند اہل علم کی موجودگی میں اس موضوع پر مصنف سے بالمشافہ گفتگو کرنے کی جرات کر سکیں تو روز روشن کی طرح واضح ہو سکتا ہے کہ ناقد صاحب کے بلند اہل دعاوی میں کہاں تک صداقت موجود ہے کیا ازراہ کرم ناقد صاحب بتائیں گے کہ کیا وہ اس کے لئے تیار ہیں۔
”فصل شہدۃ واجب اذیان“

راہیوں بغیر دلیل کے دوسروں کے علم و دیانت پر حملہ کرنا تو یہ ناقد صاحب ہی کو مبارک ہو۔ اس لئے کہ اُن کی دیانت کا یہی تقاضہ ہے۔

ناقد صاحب کو اس کتاب میں اسلامی نظام معیشت کا کوئی واضح نقشہ بنا نظر نہیں آتا تو اس میں مصنف کا کیا تصور؟ خالص مذہبی اور جدید طبعی عقول کی جانب جو آراء اس سلسلہ میں موصول ہوئی ہیں اُن سے تو یہ معلوم ہوتا ہے کہ اسلامی نظام معیشت کے پیش نظر یہ بہترین اسلامی خدمت ہے اور یہ کتاب اسلام کے اقتصادی نظام کا بہترین نقشہ پیش کرتی ہے۔

زیر بحث کتاب کے صفحہ ۲۲۶ پر ”اسلام کے اقتصادی نظام کا اجمالی نقشہ“ کے عنوان کے ماتحت جو کچھ تحریر ہے اس کے دیکھنے کے بعد بھی حاسدانہ نگاہیں اعتراف حقیقت سے منکر ہیں تو پھر ”قلوب کا یقہ مہون ہوا“ کے سوا اور کیا کہا جاسکتا ہے۔

معلوم ایسا ہوتا ہے کہ نظام اسلامی کی ترتیب و تدوین میں جب سے ناقد صاحب کی مہر کی کا ذکر اخباروں میں آیا ہے اُس وقت سے وہ اس سلسلہ میں اپنی علمیت سے مرعوب کرنے کے لئے اس فکر میں ہیں کہ پہلے اُن تمام علمی خدمات کی تنقید و تذلیل کر دینی ضروری ہے جو دوسرے کسی ادارہ یا شخصی کاوش کے زیرِ نگرانی عمل میں آئی ہیں۔

اور آگے چل کر اگر ہم اسی ذخیرہ سے استفادہ کر کے اپنی علمیت کا رعب جلایا جائے مگر کسی کو یہ کہنے کی گنجائش نہ رہے کہ اس پیش ہا خدمت میں سبقت فلاں ادارہ یا فلاں شخص نے کی اور آج اُسی کا نقشہ ثانی ہے

اس کے بعد اقدس صاحب لکھتے ہیں ”اس ناقص علم کی وجہ سے انھوں نے بے تکلف یہ نتیجہ نکال لیا ہے کہ فاشنزم کی بہ نسبت مارکسزم اسلام سے اقرب ہے۔۔۔ دہ اشتراکیت جبکہ وہ اپنی عجیب و غریب اسلامی بصیرت کی بنا پر اسلامی نظریہ سے قریب تر سمجھ رہے ہیں۔ اسکو اسلام سے قریب وہی سمجھ سکتا ہے جو اس کو نہ جانتا ہو یا سرے سے اسلامی بصیرت ہی نہ رکھتا ہو“

مصنف کو سخت حیرانی ہے کہ جبکہ اُس کی پوری کتاب میں کسی ایک جگہ بھی کوئی فقرہ ایسا نہیں ہے جس میں یہ کہا گیا ہو کہ اسلام برنسبتِ فاضلت کے ”اشترکیت“ سے قریب تر ہے تو پھر اس دیدہ دلیری کی کیا تاویل کی جائے؟

ہا تو ابرہا نکم ان کنتم صدقین

البتہ مصنف نے ایک جگہ صرف اس قدر لکھا ہے ۔

اس میں شک نہیں کہ اقتصادی نظام کے بہت سے امور میں اسلام اور اشتراکیت متحد و مغایر

نظر آتے ہیں

اور آگے چل کر یہ لکھا ہے۔

لیکن دو امر ایسے ہیں جن میں ان دونوں کے درمیان بنیادی اور اساسی اختلاف ہے اور یہ

اختلاف زیادہ وضاحت کے ساتھ رونما ہو جاتا ہے جبکہ سوشلزم کا آخری درجہ کمیونزم (مارکسزم)

کی شکل میں سامنے آتا ہے اور جس کا تجربہ آج کل روس میں کیا جا رہا ہے۔ صفحہ ۲۱۹

در نہ یہ ہر دو اصول (یعنی مارکسزم کے اصول) نہ علمی تجربہ کی خرد پر ٹھیک اُترتے ہیں اور

مذہبی دلائل کی روشنی میں صحیح نظر آتے ہیں۔ صفحہ ۲۲۴

غور کا مقام ہے کہ جس غلیٹ، یا ”جالت“ کا یہ حال ہو کہ وہ اسلام اور اشتراکیت کے متضارب یا قریب تر ہونے، اور اسلام کے اقتصادی امور اور اشتراکیت کے اقتصادی امور کے متضارب ہونے میں فرق نہ کر سکے بلکہ متحد و متضارب ہیں، اور متحد و متضارب نظر آتے ہیں، میں بھی امتیاز نہ کر سکے وہ دوسروں کو بددعا یا جاہل، اور کافرانہ نظام کا حامی کہنے میں قطعاً بے باک ہو رہا ہے، المعتوض کا لاعلمی۔

اور سب سے زیادہ حیرت کا مقام یہ ہے کہ خود ناقد صاحب بھی اپنے الفاظ میں اس بات کا اقرار کئے بغیر نہ رو سکے جس پر مصنف کو مجرم گردان رہے ہیں۔ فرماتے ہیں۔

”اشتراکیت چند ظاہری پہلوؤں میں اسلام سے کچھ قریب ہو تو ہو“

ناقد صاحب نے غمیزم کو یہ کیوں نہ لکھا کہ وہ بھی چند ظاہری پہلوؤں میں اسلام سے کچھ قریب ہو تو ہو یہ بات صرف مارکسزم ہی کے لئے کیوں اختیار کی گئی اور مصنف نے تو اقتصادی نظام کے بعض امور کے قریب بتا بھی ناقد صاحب کی طرح اسلام کے قریب نہیں بتایا۔

اما کہ فاشنرم اور مارکسزم اپنے فلسفہ اور روحانی نقطہ نظر سے یکساں قابلِ لعنت ہے لیکن کیا اسلام نے یہ بھی تعلیم دی ہے کہ کسی بُری شے میں کچھ خوبیاں ہو تو ان کو ظاہر کرنا بھی حرام اور کفر ہے اگر ایسا ہی جیسا کہ ناقد صاحب کی تحریر سے معلوم ہوتا ہے تو نہیں معلوم کہ قرآن عز و ج کے اس ارشاد کی تاویل ناقد صاحب کیا کرتے ہیں کہ قرآن زماہ رسالت صلی اللہ وسلم کے نصاریٰ، یہود اور مشرکین کا نقشہ اخلاق بیان کرتے ہوئے کہتا ہے کہ یہود اور مشرکین کے مقابلہ میں نصاریٰ مسلمانوں کے ساتھ مودت میں زیادہ قریب ہیں اور اس کی دلیل میں شلیٹ پرستوں اور قابلِ نفرت فلسفہ اور روحانیت کے حامل عیسائیوں کے رہبان اور قسیمیہ کی غیر اسلامی عبادت گاہی اور کبر جیسے مذہم خلق نہ ہونے کی تعریف میں رطب السان ہے۔ ارشاد ہے۔

لجند انشد الناس عداۃ تو پایگلاب لوگوں سے زیادہ دشمن مسلمانوں کا یہود و نیکو

لذین آمنوا الیہود والذین
اشراکوا ولجحدن اقربہم
مردت الذین آمنوا الذین
قالوا انا نصاریٰ ذلک بان
منہم قیسین درہبانا و
انہم لا یتکبرون

یعنی تینوں جماعتوں کے مشرکانہ عقائد و رسوم کے باوجود اور نصاریٰ کے طریقہ عبادت کے ستر باسر
غلط ہونے کے باوجود ان کے مسلمانوں کے اقرب مودہ ہونے کی دلیل یہ بیان کی گئی کہ انہیں عبادت گزاری
اور عدم تکبر کے اوصاف پائے جاتے ہیں۔

پس اگر مصنف نے فاشنرم اور ارکسزم کے قابل نفیر فلسفہ و روحانیت کے باوجود ارکسزم کے چند
اقتصادی امور کو اسلام کے چند اقتصادی امور کے قریب کر کے دیا تو ناقد صاحب کے نزدیک مصنف بددیانت ہو
اور انا للہ وانا الیہ راجعون پڑھ کر جہنم واصل کر دینے کے قابل ہے یہ ہے ناقد صاحب کا مبلغ علم اور یہ
ہے ان کی دیانت!

شاید ناقد صاحب اس سے غافل نہ ہو گئے کہ ٹھوس علمی قابلیت اور شے ہے اور اس علمی عینیت
کے زمانہ میں چند کتابیں سامنے رکھ کر مقالات لکھ دینا اور شے ہے اور اگر خدا تعالیٰ نے کسی کو اس دوسرے امر کی
توفیق عطا فرمائی ہے تو اس کے ذریعہ خدمت اسلام قابل مدح و ستائش ہے مگر اس کو دوسروں کی تحقیر و تہلیل
کا آلہ بنا کر اپنی ملیت کا سکھ بٹھانا صد ہزار قابل نفرت و لعنت ہے۔

برہماتل اقتصادى نظام میں فیشنرم اور ارکسزم کی یکسانیت کا وہی شخص قائل ہو سکتا ہے جو ان ہر
دو نظام بلکہ اقتصادى علوم کی ابھرتے ہوئے نا بلد ہو۔

مصنف تو یورپ کی سرمایہ دارانہ ذہنیت کے اس رد عمل یعنی اشتراکیت کے نظام اقتصادی کو اسلام کے اقتصادی نظام کی ایک زبردست فتح سمجھتا ہے اور اُس کے فلسفہ و ہریت کو عیسائیت کی شکست سمجھتا ہے نہ کہ اسلام کی ناقص صاحب اُس سے مرعوب ہوں تو ہوں مصنف کے اسلامی عہد اُم تو بھرا اُس سے مرعوب نہیں ہیں اور اُس کو یقین ہے کہ اگر فاشیت کا سرمایہ دارانہ نظام درہم برہم ہونے کے بعد اشتراکیت برائے کار بھی جائے تو اُس کو ایک دن اسلام کے نظام کے سامنے سپر ڈالنی پڑے گی۔

۱۰ ناقص صاحب اس کے بعد مصنف کی ایک عبارت نقل کر کے لکھتے ہیں۔

پھر فرماتے ہیں کہ یہ انقلاب دو نظریوں میں سے کسی ایک نظریہ کی بنیاد پر ہو سکتا ہے ایک خالص

اسلامی نظریہ، دوسرا وہ نظریہ جو اسلامی نظریہ کے اصولوں سے قریب تر ہو یعنی اشتراکیت (نظریہ)

اس جگہ ”اسلامی نظریہ کے اصولوں سے قریب ترکی“، تشریح میں ناقص صاحب کا یہ اپنا مافیہ ہے جو مصنف کے بیان کردہ مقصد کے قطعا خلاف ہے اور نقد و تبصرہ کے اصول کے پیش نظر سخت خیانت اور انتہائی بددیانتی ہے مصنف جبکہ مباحث کے ساتھ یہ لکھ چکا ہے کہ اشتراکیت (مارکسزم) کے اقتصادی نظام اور اسلام کے اقتصادی نظام میں دو بنیادی اختلاف ہیں جو کسی طرح اسلامی اقتصادی نظام کے ساتھ جمع نہیں ہو سکتے اور کسی طرح قابل قبول نہیں ہیں تو پھر خود وہ کس طرح دوسرے نظریے سے ”اشتراکیت (نظام اقتصادی)“ مراد لے سکتا ہے۔

در اصل مصنف کا مقصد تو یہ ہے کہ خالص اسلامی اقتصادی نظام کے لئے خالص اسلامی حکومت ضروری ہے اور اس وقت بہ ظاہر اسباب ہندوستان میں خاص شرائط کے ساتھ مشترک حکومت کے امکانات زیادہ ہیں اور مصنف کے نزدیک اسلامی نظریہ حکومت کے لئے بطور مقدمہ ترقی اس کو وقوع پذیر ہونے دینا مفید طریق کار ہے یہ مقصد نہیں ہے بلکہ مقصد تک پہنچنے کے لئے قریبی منزل ہے پس مقصد تک پہنچنے سے قبل اگر کوئی خالص اسلامی نظام اقتصادی قائم نہ ہو سکے تو مشترک حکومت میں کم از کم ایسا اقتصادی نظام ضرور رائج ہو جائے جو اسلام کے نظام اقتصادی کے اصول سے قریب تر ہو اور اس کے ساتھ مطابقت رکھتا ہو۔ پس مصنف جس راہ پر گامزن ہے

اس کے بعد: اقدس صاحب فرماتے ہیں: ”جو چیز سرِ دست جائزہ عمل پہن ہی نہیں سکتی، بہتر تھا کہ سرِ دست اس کی شرح و تفسیر میں بھی وقت ضائع نہ کیا جاتا۔“

دیانت اور ایمان داری کے خلاف ناقہ صاحب کا یہ طرز تحریر بد دیانت یورپین مصنفین کی ایجاد ہے۔ خصوصاً اسلام دشمن عیسائی علماء کا اختراع ہے کہ جب اپنے پاس کسی مسئلہ میں دلائل کا فقدان ہو یا صحیح طریقہ عمل کے لئے بزدلی، انیش پسندی، سرمایہ دارانہ رفاہیت طلبی، اور جبین دغوت نے رہبر و منزل بننے کی توفیق سلب کر لی ہو تو عوام کے جذبات کو مشتعل کرنے اور اپنی بد دیانتی کو چھپانے کے لئے مخالف کے بیان کو ایسے بد نما انداز سے بیان کیا جائے کہ جس سے اصل حقیقت پر پردہ پڑ جائے اور ذوقِ مخالف کے خلاف لوگوں کے دلوں میں نفرت کا جذبہ پیدا ہو جائے۔

مصنف نے اسلامی نظریہ کے متعلق اس کتاب میں کیا کچھ کہا ہے وہ قابل ملاحظہ ہے اور اُس کے بعد یہ لائق مطالعہ ہے کہ ہندوستان میں اس نظریہ کی کامیابی کے لئے طریق کار بیان کرتے ہوئے اُس نے ”سردست“ کلمہ کر کیا مراد لی ہے۔

مصنف لکھتا ہے۔

پس جس اقتصادی نظام میں افراط و تفریط کا شاہ نہ ہو اُس کی اساس دنیا و ماحول کے اثرات سے متاثر ہو کر مستحکم جذبات پر قائم نہ ہو (جیسا کہ انٹر اکٹیت) وہ ایسے طرز حکومت کا حامی جو حق میں اعلیٰ و ادنیٰ کے لئے مساوی حقوق کا حکم دیا گیا ہو، وہ تمام انسانوں کی معاشی زندگی کا تکفل ہو۔

دوہی اس قابل ہے کہ دنیا کی معاشی زندگی کا کارخانہ بہتر طریقہ پر چلا سکے، اور سرمایہ محنت

کا عمدہ طور پر عمل کر کے.....

ایسے ہی نظام کا دوسرا نام ”اسلام کا اقتصادی نظام“ ہے اور اسی کی سر بلندی کی دعوت میری اس جنبش قلم کا مقصد ہے۔ واللہ بصید۔ بالعباد صفحہ ۲۲۹

(احساس فرض) میری اس کرد و کاوش کا مقصد محض علمی تفریح اور اسلامی لٹریچر میں اضافہ نہیں ہے بلکہ ایک صدائے قلب ہے جو صرف اس لئے بے قلب سے نکل کر نوک قلم پر آگئی ہے کہ تمنا اور آرزو یہ ہے کہ ایک مرتبہ دنیا کے سامنے پھر اس مجولے ہوئے سبق کی یاد تازہ ہو، جس نے تیس سالہ پاک حکومت (خلفاوراشدین) کے دور میں ایران فارس سندھ کمران روم مصر شام عراق اور سرزمین عرب کے گوشہ گوشہ میں امن و اطمینان اور خوشحالی پیدا کر دی تھی۔

اگر فیسنرم جرمنی و آرمی پر قبضہ کر سکتا ہے اگر سوئٹزرلیم روس پر تسلط جاسکتا ہے تو اسلام کا اقتصادی نظام کیوں ٹرکی ایران افغانستان مصر یا حجاز و یمن پر نہیں چاسکتا مگر انوس کہ ایسا نہیں ہے صفحہ ۲۲۹

ضرورت ہے کہ ہامی یہ آواز ان آزاد حکومتوں تک پہنچے اور کوئی ایک سلطنت ہی یورپین نظامائے اقتصادی سے مرعوب ہوئے بغیر اسلام کے اقتصادی نظام کو برٹے کا رولائے اور دنیا کے سامنے نمونہ بن کر دکھلائے اور تبتلائے کہ محنت و سرمایہ کی کنٹکشن کے انسداد و نام خوشحالی کی ضمانت کیلئے اس سے بہتر کوئی نسخہ کیا نہیں ہے۔ یا پھر مسلمان خدا کا نام لے کر اٹھیں اور اپنا فرض ادا کریں صفحہ ۲۳۱۔

اور کتاب کے ”پیش لفظ“ میں مصنف نے تحریر کیا ہے۔

اور میری یہ پکار ”نہیب سے نا آشنا اور یورپ کے انقلاب سے مرعوب کن زوجہ اور کئی“

ہے جو ”امداد“ کے جوئے مگر چٹکتے ہوئے ٹیکنوں کو جو ہر گورہر جانتے اور دنیا کے اس ظالم اور کردار کا رد عمل کبھی ہیکل اور کارل مارکس کے فلسفہ سوشلزم اور کمیونزم میں سمجھتے ہیں اور کبھی نیشنلزم اور یورپ کی ڈیماکریسی (جمہوریت) کو کبتر مقصود جانتے ہیں۔

یہ ہے مصنف کی اصل غرض اور اس کا حقیقی نثار، ولکن المنا فقین لا یعلمون، البتہ مصنف ہندوستان کی موجودہ حالت کے پیش نظر کہ یہاں ایک اجنبی حکومت کا تسلط ہے اور یہ مختلف مذاہب مل کا گوارہ ہے اس مقصد کو کامیاب بنانے کے لئے دیانت کے ساتھ یہ رائے رکھتا ہے کہ ظاہری اسباب کے پیش نظر جس ہم عند اللہ مکلف ہیں حصول مقصد کے لئے ضروری ہے کہ پہلے یہاں درمیانی منزل پر قیام کیا جائے اور پھر آگے بڑھا جائے۔ وہ درمیانی منزل کیا ہے؟ مصنف نے اس کو ہندوستان پر اس نظام کو تطبیق دیتے ہوئے یہ کہا ہے۔

اور جو نظام بھی بنے اور عالم وجود میں آئے وہ چاہے اسلامی اقتصادی نظام نہ کہلائے مگر اس کے اصولوں پر ڈھلا ہوا ہو اور اس سے قریب تر کہلانے کا سختی ہو۔

اور یہ اس لئے نہیں کہ یہ ہمارا انتہائی نظر اور کتبہ مقصود ہے بلکہ اس لئے کہ حصول مقصد کے لئے، اسلامی نقطہ نظر ہی کی بنا پر یہ وقت کا مناسب علاج ہے صفحہ ۲۳۳۔

مصنف اور اس کی جماعت اپنے اس طرز عمل کو غیر اسلامی طرز عمل اس لئے نہیں سمجھتی کہ اس کے سامنے صلح حدیبیہ کا واقعہ جو دسے جو فتح مکہ سے قبل ظاہری شکل میں اس لئے مطلوبانہ معاہدہ کی صورت میں ظہور پذیر ہوا کہ ”فتح مبین“ کے مقصد تک پہنچنے کے لئے درمیان کی اس منزل کا عبور ضروری تھا۔

اسی طرح مدینہ میں اسلامی طاقت کے اصل مقصد سے پہلے یہود کے ساتھ مذہبی آزادی کے ساتھ ساتھ مدینہ کی حفاظت کا مسادیانہ معاہدہ کو بھی مقصد کی تکمیل کے لئے پہنچ کی ایک ضروری کڑی بھجا گیا۔

اگر مصنف کا یہ بتایا جو طریق کار غلط ہے اور ناقہ صاحب کے نزدیک دوسرا کوئی طریق کار صحیح ہو

تو اُن کا فرض ہے کہ مصنف اور اُس کی جماعت کی طرح اُس کے حصول کے لئے سر کی بازی لگا کر تن من و حن قربان کے عملی میدان میں آئیں اور اس کے لئے علم جاد بلند کریں ورنہ صاحب ایثار اور اعلا کلمۃ اللہ کے لئے عملی جدوجہد کرنے والی جماعت کو گالیاں دینے اور مصنف کی کتاب کی آڑ میں بلا وجہ ان کو مورد لعن و طعن بنانے اور نہ صرف یہ بلکہ ہر جماعت پر نازیبا حملے کرتے رہنے کا نام دیانت اور ایماندار می نہیں ہو بلکہ منافقت بردیانتی، بے علمی اور بزدلی ہے۔

بلاشبہ عیش و راحت کے ساتھ گوشہ عافیت میں بیٹھ کر مضامین لکھتے رہنے اور ساتھ ہی کاجوں اور یونیورسٹیوں کی ملازمت کی فکر کرتے رہنے سے نیز علماء ملت اور اعیان امت کی تحقیر و تذلیل کرنے کی اسلامی حکومت کا مقصد پورا نہیں ہو سکتا اور نہ اپنی منافقت اور دوں ہمتی چھپانے کے لئے دوسروں کو منافق اور کم ہمت کہنے سے اس مشکل کا حل ہو سکتا ہے۔

اللہ اللہ۔ اس بیسویں صدی کا کارنامہ دیکھیے کہ شیر قالمین، شیر نیتان کو آنکھیں دکھا رہا ہے۔ اس کے بعد ناقہ صاحب ارشاد فرماتے ہیں۔

اور اصل یہ ہے کہ علماء کرام کے جس گروہ سے مولانا کا تعلق ہے اُس پر نااہلی کے ساتھ کم ہمتی اور شکست خوردگی کا تسلط ہو گیا ہے۔ ان لوگوں میں خود اپنے بل بوتے پر کوئی اسلامی تحریک اٹھانے کی ہمت و صلاحیت نہیں رہی..... دوسرا یہ دارانہ نظام رکھنے والی طاقت دیکھ رہی ہے کہ اس دین کے پیرو یا تو منافق ہیں نالائق اور پست ہمت

اللہ اللہ جس جماعت کے مقدس ارکان نے اسی ہندوستان میں خالص اسلامی انقلاب بپا کرنے کی سعی کی ہو جو اسلامی سر بلندی کے لئے مالٹا اور مصر میں برسوں قید و بند اور مصائب و آلام کے سہارا رہی ہوں جو اس ہندوستان میں اسی نیک مقصد کی خاطر قید و محن کی مصیبتیں جھیل چکے ہوں وہ اسلامی سر بلندی کے لئے ہزاروں تجربوں کے بعد ایک راہ اختیار کر رہے تو وہ نااہل کم ہمت شکست خوردہ منافق نالائق بردیانت

اور بہت ہمت کملائیں اور وہ پرمخت تامل جہان ہزرگوں کے سامنے زانوئے ادب نہ کرنے کے قابل بھی نہ ہوں ، وہ بزدل اور بے ہمت جو ذاتی تعیش کو ایک لمحہ کے لئے بھی چھوڑنے پر آمادہ نہ ہوں ، وہ گستاخ اور بزدبان جو سراسر بے عمل اور بددیانتی کے گرداب میں پھنسے ہوئے ہوں وہ آج دوسروں کا مضحکہ اڑا کر اپنے علم و تقویٰ اور عبادتِ زندگانی کی بنیادیں استوار کرنا چاہتے ہیں اور آئیرہ "لہ تھون مالا تفعلون کبر مقتنا عند اللہ ان تقولوا مالا تفعلون" کی وعید سے غافل ہو کر ہزرگانِ ملت پر ناز و بیاض کرتے ہیں آیتِ نامردوں الناس بالبر و تسرون انفسکم ایسے ہستی مجاہدین کے حق میں نازل ہوئی ہے۔

یہ صحیح کہ اشتراکیت لمحوں کی ہمت و جرات سے پھیلی مگر یہ مصنف اور اُس کی جماعت کیلئے باعثِ عبرت نہیں اس لئے کہ خدا کے فضل سے وہ خود پامردی اور جرات کے ساتھ جس امر کو حق سمجھ رہے ہیں اُس کی کامیابی کے لئے برسر میدان ہیں باعثِ عبرت ہے اُن نامردوں کے لئے جو کافر و گمراہی کے دڈا کر مسلمانوں کے قلوب میں انتشار تو پیدا کر رہے ہیں ان میں خوف اور چین کا تو اضافہ کر رہے ہیں لیکن میدان میں آکر کئی نئی بات کے لئے سرفروشی سے جی چراتے ہیں اور اجنبی اقتدار کے خوف کا تپ و لرزہ اُن کے جم پر طاری ہے صرف یہی نہیں بلکہ بے عمل آیات و احادیث کا ذخیرہ پیش کر کے اُس اقتدار کے استحکام کو بالواسطہ تقویت پہنچانے کا سبب بنتے ہیں۔

اس سے آگے چل کر مصنف کے اُس مضمون پر سخت غیظ و غضب کا اظہار فرماتے ہیں جس میں اُس نے یہ ظاہر کیا ہے کہ "آج کل حکومت ایسے علامات سے خوش ہوتی ہے جو ہندوستان میں خاص اسلامی حکومت کے نام سے کئے جاتے ہیں جس طرح اس سے خوش ہوتی ہے کہ خالص ہندو حکومت کا اعلان ہندو ماہیما کرتی رہے، مگر جو کہ تمام ہندوستان کو ملا کر موجودہ سربراہ وارانہ نظام کے خلاف انقلاب کا نعرہ لگاتے ہیں اُن کو کسی طرح برداشت نہیں کرتی" اور اس کے بعد سخت غم و غصہ میں ارشاد ہوتا ہے۔

اس عبارت کا ایک ایک لفظ عبرت ناک ہے

مصنف حیران ہے کہ اس غیظ و غضب کے کیا معنی ہیں؟ کیا یہ حقیقت نہیں ہے اور کیا یہ واقعہ کے خلاف ہے اگر یہ واقعہ اور حقیقت کے خلاف ہے تو مصنف کی عبارت میں اور ناقد صاحب کی مندرجہ ذیل عبارت میں باعتبار مفہوم کیا فرق ہے۔ فرماتے ہیں۔

حتیٰ کہ موجودہ حالات میں وہ (انگریزی حکومت) اسلام کا نام لینے والوں کی پیٹھ ٹھونکنے سے بھی دریغ نہیں کرتی (ترجمان القرآن صفحہ ۳۹۲)

پس اگر مصنف کی عبارت کا ایک ایک لفظ عبرتناک ہے تو وہ مصنف اور اُس کی جماعت بلکہ اُن کے ہمزاد مسلمانوں کے لئے نہیں ہے بلکہ ناقد صاحب اور اُن کے عواریوں کیلئے عبرتناک ہے جن کے متعلق انگریزی حکومت یقین رکھتی ہے کہ اسلامی نظریہ کے یہ قائل ایسے بزدل اور دوں ہمت ہیں بلکہ ان میں اکثریت ایسے منافقوں کی ہے جن کا مقصد ذاتی اغراض کی سر بلندی، اور شہرت پسندی ہے نہ کہ انقلاب برپا کرنا لہذا اُن کی پیٹھ ٹھونکتی ہے اور اُن سے مرعوب نہیں ہوتی۔

پھر فرماتے ہیں۔

جو اسلامی نظریہ کے لئے کام کرے وہ سراسر باطل اور اشتراکی نظریہ کی حمایت کرے وہ برسرِ حق نو و بائسن ذلک اگر اسی کام دیا نیت ہے تو ایسی دیا نیت کو سلام۔

مصنف نے نہ یہ الفاظ کسی جگہ تحریر کئے ہیں اور نہ کسی ایک جگہ اس مفہوم کے مطابق کوئی عبارت لکھی ہے۔ مصنف پر یہ سراسر تہجان اور افترا ہے۔ مصنف کی جانب سے جلیج ہے کہ اُس کی کتاب سے اس مضمون کو دکھایا جائے وہ نہ اس کے سوا کچھ کیا کیا جاسکتا ہے لعنة الله على الکاذبین۔

بلاشبہ حق، حق ہے اور باطل، باطل مگر بد دیا نیت اور قابلِ لعنت وہ ہے جو کلہ حق کہہ کر باطل کو کُفّا پہنچاتا ہے۔ ”کلہ حق اور بد بے الباطل“ ایسے ہی موقع کے لئے کہا گیا ہے۔

اس سے آگے ارشادِ عالی ہے۔

ان لوگوں نے انگریزوں کی دشمنی کو ایک مستقل دین بنالیا ہے..... اول تو یہ خود
عصبیت جاہلیت ہے۔

مصنف اور اُس کی جماعت (جمعیۃ علماء ہند) نے انگریزوں کی دشمنی کو مستقل دین تو نہیں بنایا البتہ
اسلام کی سر بلندی کیلئے جو طریق کار اُس نے اختیار کیا ہے اگر اس سلسلہ میں یہ دشمنی بھی طریق کار کا جزو رہن گئی تو
انہوں نے ناقد صاحب کی طرح بزدلی اور کم ہمتی، نااہلی اور شکست خوردگی بلکہ منافقت کی بدولت اُس راہ کو
کترا کر گزرنے کی کوشش نہیں کی اور نہ اس کو اس لئے چھوڑا کہ ناقد صاحب اور ان کے ہمراہوں کے
نزدیک انگریز دوستی میں دین و ایمان ہے پس جو شخص اس کو عصبیت جاہلیت کہتا اور اس کو دینی عصبیت
نہیں سمجھتا وہ ملت اسلامی کے پاک اصول سے نااہل اور نا آشنا شخص ہے۔

ناقد صاحب اپنے زعم باطل سے ایک استدلال کو مصنف کے سر تعویٹے ہوئے تحریر فرماتے ہیں کہ
”یہ استدلال ایک مسلمان کے لئے محدود درجہ شرمناک ہے“

قابل کے کلام کے خلاف معنی اور مفہوم پیدا کر کے اُس کو استدلال کی شکل دینا محدود درجہ شرمناک ہے اور ایک
مسلمان مدعی ظلم کے لئے نہ صرف شرمناک بلکہ قابلِ مدہنہزار نفرت ہے اس لئے شرمناکی کے مرکب جو ناقد
صاحب ہیں نہ کہ مصنف۔ مگر اس مقام پر جو سب سے زیادہ حیرت انگیز اور محدود درجہ شرمناک بات ہے وہ
ناقد صاحب کی یہ عبارت ہے۔ فرماتے ہیں۔

”خلاف اس کے اسلام سے وہ (انگریز حکومت) اس لئے بے خوف ہے کہ اس کو کوئی طاقت

اسلام کی نیت پر نظر نہیں آتی حتیٰ کہ موجودہ حالات میں وہ اسلام کا نام لینے والوں کی پیٹھ
بھی ٹھونکنے سے دریغ نہیں کرتی۔“

خطِ کثیرہ عبارت کو بغور پڑھئے اور پھر سوچئے کہ مصنف نے جس بات کو اس مضمون میں ادا کیا ہے
ناقد صاحب ابھی جس کے ایک ایک لفظ کو ”عبرت ناک“ فرما رہے تھے یکدم تھلا بازی کھا کر خود اسی کی تائید

فرانے لگے اور دہی کچھ کہنے لگے جس کو چند سطر پہلے حدودِ جہنم تک اور شرمناک قرار ہے تھے۔
معلوم نہیں بوالعجبی کی یہ کن سی قسم ہے؟
آگے ارشاد ہے۔

یہ ذکر کردہ دیکھ رہی ہے کہ اس دین کے پیرو یا تو منافق ہیں یا نالائق اور پست ہمت۔
ناقد صاحب کا ایک ایک نقطہ صحیح ہے اور یہ دہی لوگ ہیں جن کا ذکر مصنف نے اس ”جہنمناک“ مضمون میں کیا ہے اور خود ناقد صاحب اور ان کے پیرو بھی اسی زمرہ میں شامل ہیں دراصل ناقد صاحب کا یہ جملہ اپنے قول سے خود اپنے اوپر شہادتِ ناطق ہے۔ اور ان میں سے بعض لوگوں کی تحریریں مصنف نے خود دیکھی ہیں جس میں یہ لکھا گیا ہے کہ میں قرآن و حدیث کے حوالوں سے اسلامی حکومت کے نظریہ کو جو اس وقت پیش کر رہا ہوں بیشک وہ حکومت کے اشارہ پر کر رہا ہوں۔ اس کے برعکس حکومت ان مسلم جماعتوں سے سخت خائف ہے جو اسلامی نظریہ کی تکمیل کے لئے درمیان کی منزل کو عبور کرنے کی سعی کر رہے ہیں۔ اور یہ ایک کلی حقیقت ہے کہ ہندو ایک طرف ہندو حکومت کا نعرہ لگا رہے ہیں اور دوسری جانب مسلمان اسلامی حکومت کا اعلان کر رہے ہیں اور حکومتِ مسرت اور خوشی کے ساتھ اس کاٹھاڑ کا تماشہ دیکھ رہی ہے مگر ان دونوں سے الگ جاہل اور سرفروش مسلم جماعتوں کے ارکان کے ایک ایک نقطہ پر قید و بند کے فیصلے سن رہی ہے اس کے بعد ارشاد ہے۔

پس دراصل یہ صورت حال جس کو مولانا صاحب نے دلیل میں پیش فرمایا ہے اُن کے طرزِ عمل کے

برحق ہونے کی دلیل نہیں ہے بلکہ ان کے لئے اور ہر مسلمان کے لئے شرم سے ڈوب کر نکلی بات ہو

مصنف کا طرزِ عمل تو تفصیلِ بالا کے تحت بالکل حق بجانب ہے البتہ ناقد صاحب کا طرزِ عمل ”لہم

تقوٰون مالا تفعلون“ کی جتنی جاگتی تصویر ہے اور اس لئے مصنف اور ہر مسلمان کو شرم سے ڈوبنے کی بجائے خود اُن کو شرم سے ڈوب کر مناجاہتِ بشر لیکہ دریا سے راہی کی مو میں اس امانتِ ناگوار کو اپنی

آغوش میں لینے کے لئے تیار ہوں۔

پھر فراتے ہیں۔

اللہ اللہ اسلام ہائے اور ان کے جیتے جی اس مد کو پہنچ گیا کہ اب شیطان اُس سے خوش نمٹے لگا۔

ناقد صاحب کی چونکہ اسلامی تعلیم بہت ناقص ہے۔ اخباری مضامین لکھتے لکھتے تحریر کا ایک سلیقہ پیدا ہو گیا ہے جس سے وہ ناجائز فائدہ اٹھا رہے ہیں۔ اس لئے انھوں نے یہ شعلہ بارجد باقی الفاظ لکھ کر داد لینے کی ناکام کوشش فرمائی ہے ورنہ انھیں معلوم رہنا چاہئے کہ شیطان اس قسم کے منافقانہ اسلامی دغاوی سے ”جس کا ذکر مصنف نے اپنی کتاب میں کیا ہے“ ہمیشہ ہی خوش رہا ہے مگر اس کی خوشی کو ہمیشہ ہی اہل حق اور مجاہدین اپنی پاؤں سے پکھلتے رہے ہیں۔ پینیر خدای علی اللہ علیہ وسلم کے زمانہ میں ”مسجد ضرار“ کا واقعہ اسی دعویٰ کی ایک مثال ہے۔ جب رسول اکرم صلی اللہ علیہ وسلم کے پاس چند منافقین نے آکر یہ عرض کیا کہ انھوں نے خدا کے ذکر اور اُس کے کلمہ کی بندگی کے لئے مسجد بنائی ہے آپ چل کر اس میں نماز ادا فرمائیں تاکہ برکت ہو جائے تو ہی وقت بھی شیطان ”اسلام کی سر بندگی“ کے اس دعویٰ پر اسی طرح خوش ہوا تھا جس طرح آج گورنمنٹ آف انڈیا کے دفتری ملازمین اور کالجوں اور یونیورسٹیوں میں ملازمت تلاش کرنے والے مجاہدین رازی اور غزالی بن کر ”اسلام کی سر بندگی“ کے دغاوی بلند کر رہے ہیں

ناقد صاحب کے ریویو کے یہ چند جملے تھے جو یہ ناظرین ہوئے اگر انسانیت اور شرافت و تہذیب کا ماتم کرنا ہو تو رسالہ ترجمان القرآن جلد ۲۰۴ صفحہ ۳۸۹ ۳۹۰ ۳۹۱ کا مطالعہ ضروری ہے

آخر میں پھر عرض یہ ہے کہ دیانت کے ساتھ اختلاف مذہب نہیں اور شرافت و تہذیب کے ساتھ تنقید ایک محسنِ نفل ہے لیکن اختلاف کی حد دے نکل کر بغض و عناد اور غیر مذہب اور ذلیل طرز اختیار کرنا سخت قابلِ ملامت نفل ہے۔

کیا ناقد صاحب اس طرح اُس مشن کی تکمیل نہیں کر رہے ہیں جو اتحاد و زندگی کی خاطر مذہبی پابندیوں

سے آزادی کی تڑپ میں علما و اہل حق کے خلاف طوفان بے تیزی برپا کئے ہوئے ہیں اور بُرے اور اچھے کے فرق و امتیاز کے بغیر مولوی اور عالم دین کی تضحیک و تذلیل کو وقت کا نفیض بنائے ہوئے ہیں۔ معلوم ہوتا ہے کہ ناقد صاحب بھی اسی نفیض کی تائید کے ذریعہ اپنی شہرت کے طالب ہیں۔ اِنَّا لِلّٰہِ وَ اِنَّا اِلَیْہِ رَاجِعُوْنَ
 گر خدا خواہد کہ پردہ کس در و میلش اندر طعنہ پا کاں برد

اگر ناقد صاحب اور اُن کی اس روش کے ہمنوا اس کو نہ بھول جائیں کہ جس طرح یہ طوفان مشرک کے بعد ملحدانہ تحریک کی راہ سے اُٹھ کر ناکام ہوا تھا اُسی طرح اب بھی اس کی عمر بہت کوتاہ ہے اور اگر ناقد صاحب جیسے مولانا اور ”مستکلم اسلام“ اس رو میں بہہ نہ گئے ہوتے تو شاید یہ سر اٹھاتے ہی پکلا جاتا۔

علم حق اور دین ”خود کوئی جسم نہیں ہیں کہ اُس کو لے کر کوئی دین کا حامل بن جائے اگر علما و اہل حق باقی ہیں تو دین بھی باقی ہے اور یہ نہیں تو اُس کا بھی اللہ دالی ہے بلاشبہ کسی معین عالم پر دین کا بقا و موقوف نہیں اور یقیناً علما و سرور دین کے لئے ایک ناسور ہیں، لیکن علما و سرور کی آڑ لے کر علما و اہل حق کی تذلیل و توہین کرنا یا صرف اپنے خیالات سے مختلف ہونے پر علما و اہل حق اور علما و سرور کی معرفت قائم کرنا اسلامی اصول کے سخت خلاف اور باعث تحزیب دین و قوم ہے۔

